

Bħalkom trid tiekol, dik ħlejqa t'Alla ;
 bħal ommkom tħobbhom u tibza' għalihom
 l'oliedha kollha : tħalluhiex tnewwaħ
 bla ma tisqihom.

.....

Id-dinja riegda, uliedi mteddu ;
 itolbu għal ommkom f'raqda midfuna :
 — Ġesù, Ġuzeppi, Ommna l-Għaziża,
 magħha żommuna !

Ix-xemx kif għabet minn dari mindu
 marret saħliitha ! Bħal għalqa saret
 bir-riħ imħarbta. Din l-isbaħ warda
 ta' ħajti sfaret !

Int Omm in-Niket, li garrabt bħalna,
 ikollok ħniena minn dil-marida.
 Fejjaqli 'l marti, ix-Xemx uriha
 ta' Hajja ġdida.

Ommkom marida, għadha kif raqdet,
 l-ugigh, miskina, tajrilha nagħsha,
 toħlom u titlob max-xemx għalikom
 tqajjem ftit rasha... ..

A. C.